

کراچی میں زیر تعمیر عمارت سے گر گر مزدور جا بحق

کراچی (لیبر نیوز ویب ڈیسک) شہر کے علاقہ سندھی مسلم سوسائٹی کے قریب زیر تعمیر عمارت میں کام کے دوران پیش آنے والے افسوسناک حادثے میں ایک مزدور جا بحق ہو گیا

تفصیلات کے مطابق فیروز آباد تھانہ کی حدود میں واقع زیر تعمیر عمارت کی گیارہویں منزل سے مزدور اچانک نیچے گر گیا، جس کے نتیجے میں وہ موقع پر ہی دم توڑ گیا۔ واقعہ کی اطلاع ملتے ہی چھپا ایمبولینس موقع پر پہنچی اور مزدور کی لاش کو قانونی کارروائی کے لیے جناح پوسٹ گریجویٹ میں ایکل سینٹر منتقل کیا گیا

اسپتال ذرائع کے مطابق متوفی مزدور کی شناخت 28 سالہ محمد طاہر ولد غلام سرور کے نام سے ہوئی ہے۔ پولیس نے ضروری قانونی کارروائی مکمل کرنے کے بعد لاش ورثا کے حوالے کر دی

واقعہ کے بعد اہل علاقہ نے زیر تعمیر عمارتوں میں حفاظتی انتظامات نہ ہونے پر تشویش کا اظہار کرتے ہوئے متعلقہ اداروں سے مطالبہ کیا ہے کہ مزدوروں کی جانوں کے تحفظ کے لیے مؤثر اقدامات یقینی بنائے جائیں

